

न्यूज़ ब्रीफ

अधिवक्ता संघ नसरुल्लागंज द्वारा महावीर जयंती पर शुभकामनाएँ एवं सद्भाव का संदेश

पीपुल्स प्रवक्ता, भैरुदा। भगवान महावीर स्वामी के जन्म कल्याणक के पावन अवसर पर अधिवक्ता संघ भैरुदा नसरुल्लागंज के अध्यक्ष राजेश सेठी (एडवोकेट) ने समस्त क्षेत्रवासियों और अधिवक्ता साथियों को हार्दिक शुभकामनाएँ प्रेषित की हैं। इस अवसर पर अपने संदेश में सेठी ने कहा कि भगवान महावीर का जियो और जीने दो का सिद्धांत केवल एक नारा नहीं, बल्कि वैश्विक शांति और न्याय का आधार है। उन्होंने कहा, अधिवक्ता समुदाय के लिए महावीर स्वामी का अनेकांतवाद का सिद्धांत अत्यंत प्रासंगिक है, जो हमें दूसरों के दृष्टिकोण को समझने और सत्य की गहराई तक पहुँचने की प्रेरणा देता है। अध्यक्ष राजेश सेठी ने आह्वान किया कि समाज में न्याय वैननस्य को मिटाने के लिए क्षमा और अहिंसा जैसे अस्त्रों को अपनाया हो। महावीर स्वामी के प्रति सच्ची श्रद्धांजलि होगी। अधिवक्ता संघ इस पावन पर्व पर सभी के सुख, समृद्धि और आपसी भाईचारे की मंगल कामना करता है।

मुक्तिधाम में होगा व्यापक विकास, 30 अप्रैल से पहले स्थापित होंगी मूर्तियां

गोहद। शहर के गोहद चौराहा स्थित मुक्तिधाम को सुव्यवस्थित एवं आकर्षक बनाने की दिशा में महत्वपूर्ण पहल की गई है। 29 मार्च को आयोजित बैठक में दानदाताओं एवं समाजसेवियों ने विकास कार्यों को लेकर ठोस निर्णय लिए। बैठक का नेतृत्व मुक्तिधाम संरक्षक तिलक सिंह चौहरे ने किया, जबकि जेपी अग्रवाल की भी सक्रिय भूमिका रही। बैठक में सर्वसम्मति से निर्णय लिया गया कि राजा हरिश्चंद्र परिवार एवं भगवान संकर जी की मूर्तियों का निर्माण एवं स्थापना कार्य 30 अप्रैल से पहले पूर्ण कर लिया जाएगा। जानकारी के अनुसार, ये मूर्तियां जयपुर से बनकर 20 अप्रैल तक गोहद पहुंच जाएंगी। पूर्व प्रस्तावों में संशोधन करते हुए निम्न निर्णय लिए गए मूर्तियों के लिए आरसीसी प्लेटफॉर्म तैयार किया जाएगा, लेकिन आर सी सी रोड का निर्माण नहीं होगा मूर्तियों के आसपास ग्रेनाइट पत्थर लगाया जाएगा, टाइल्स का उपयोग नहीं किया जाएगा नगरपालिका गोहद के सहयोग से एक स्थायी कर्मचारी की नियुक्ति की जाएगी परिसर में फैली गंदगी एवं जंगली चारे की साफ-सफाई कराई जाएगी। मुक्तिधाम का पुतार्ड, पुड्री एवं ऑयल पेट से सौंदर्यीकरण किया जाएगा।

गौरव का सुनहरा पल: अशिका परिहार ने 99.11% अंक प्राप्त कर किया प्रथम स्थान हासिल

गोहद। समूचे क्षेत्र के लिए अत्यंत गर्व और हर्ष का विषय है कि टचस्टोन स्कूल, गोहद की होनहार छात्रा कु. अशिका परिहार, पिता श्री सुरेंद्र सिंह परिहार, निवासी वार्ड क्रमांक 02, गोहद ने कक्षा एलकेजी में उत्कृष्ट प्रदर्शन करते हुए 99.11% अंक प्राप्त कर प्रथम स्थान हासिल किया है। इतनी कम उम्र में अशिका की यह अद्भुत सफलता उसकी अथक मेहनत, अनुशासन, एकाग्रता एवं विलक्षण प्रतिभा का प्रत्यक्ष प्रमाण है। इस उपलब्धि ने न केवल परिवार को गौरवान्वित किया है, बल्कि पूरे क्षेत्र का मान-सम्मान भी बढ़ाया है। परिजनों के अनुसार अशिका प्रारंभ से ही पढ़ाई के प्रति गंभीर, जिज्ञासु एवं समर्पित रही हैं। उसकी निरंतर लगन और सही मार्गदर्शन का परिणाम आज इस उत्कृष्ट उपलब्धि के रूप में सामने आया है। यह सफलता इस बात का सशक्त उदाहरण है कि दृढ़ संकल्प, सतत प्रश्रम और उचित दिशा-निर्देशन से कोई भी लक्ष्य प्राप्त किया जा सकता है। अशिका की माता अनुष्का परिहार इस उपलब्धि से अत्यंत प्रसन्न हैं। उल्लेखनीय है कि वे गोहद के युवा कांग्रेस नेता श्री राजेंद्र सिंह परिहार की भतीजी हैं। इस सफलता से पूरे परिवार में हर्ष का वातावरण है तथा सभी ने इसे अपने लिए गर्व का क्षण बताया है।

रसोई गैस, पेट्रोल-डीजल की किल्लत, बिजली की बढ़ी दरों पर फूटा आक्रोश कांग्रेस ने किया विरोध प्रदर्शन



पीपुल्स प्रवक्ता, खरगोन।

देशभर में रसोई गैस, पेट्रोल-डीजल किल्लत के साथ ही मप्र में बढ़ी बिजली दरों के खिलाफ सोमवार को कांग्रेस का आक्रोश फूटा। जिला कांग्रेस कमेटी ने टीआईटी कॉम्प्लेक्स परिसर में एकत्रित हुए कार्यकर्ता, पदाधिकारियों ने नारेबाजी कर विरोध प्रदर्शन किया। इसके बाद रैली के रूप में एसडीएम ऑफिस पहुंचे। यहां राष्ट्रपति के नाम ज्ञापन सौंपा। ज्ञापन में कहा कि सरकार की जनविरोधी नीतियों से पेट्रोल-डीजल, रसोई गैस की किल्लत हो रही है। वहीं बढ़े मियां तो बढ़े मियां, छोटे मियां सुभान अल्लाह की तर्ज पर मप्र सरकार ने भी बिजली के दामों में भारी वृद्धि कर आम जनता पर

आर्थिक बोझ डाला है। पहले से ही भारी बिजली बिलों से परेशान मप्र की जनता पर मोहन सरकार ने बिजली महंगी कर उसकी कमर तोड़ने का काम किया है। जिलाध्यक्ष रवि नाईक ने बताया कि हम कांग्रेस पार्टी की ओर से मांग करते हैं कि मप्र में बढ़ी हुई बिजली की दरें तुरंत वापस लिया जाए। रसोई गैस और पेट्रोल डीजल की कमी को तत्काल दूर किया जाय। अन्यथा कांग्रेस पार्टी आगे भी इस मुद्दे पर आंदोलन करती रहेगी। इस अवसर पर प्रमुख रूप से शहर कांग्रेस अध्यक्ष पप्पू दिनेश पटेल, प्रवक्ता राजेश मंडलोई, नितेश मंडलोई, असलम शेख, मांगीलाल पाटीदार सहित बड़ी संख्या में कांग्रेस कार्यकर्ता उपस्थित थे।

एक हजार मातृशक्ति करेगी पावागढ़ और अंबाजी के साथ सांवरिया जी के दर्शन



शक्ति और भक्ति की बहेगी बयार, 3 अप्रैल को टेमला से निकलेगी देवीशक्ति दर्शन यात्रा

पीपुल्स प्रवक्ता, खरगोन।

पूर्व कृषि राज्यमंत्री एवं विधायक बालकृष्ण पाटीदार का गृहग्राम टेमला में धर्म की बयार बह रही है। यहां श्रीकृष्ण चैतन्य संकीर्तन मंडल द्वारा 50 वर्षों से चली आ रही हरे कृष्ण हरे कृष्ण..महामंत्र की अखंड साधना, भक्ति, धर्म और आध्यात्मिक इतिहास रचने की दहलीज पर है। श्रीकृष्ण चैतन्य संकीर्तन मंडल 50 वर्ष की इस भक्तियात्रा को स्वर्ण जयंती महोत्सव के रूप में मना रहा है। इस महोत्सव में समूचा गांव भक्ति में रमा हुआ है। स्वर्ण जयंती महोत्सव के निमित्त 3 अप्रैल को ग्राम से विशाल देवी शक्ति यात्रा निकाली जा रही है। इस यात्रा में ग्राम की एक हजार से अधिक माताएं, बहनें और बालिकाएं शामिल होंगी। यात्रा युवा उद्यमी एवं सक्रिय समाजसेवी नितिन पाटीदार के संयोजन में निकाली जाएगी। श्री पाटीदार ने बताया कि शक्ति और भक्ति की इस यात्रा में मातृशक्ति जगत जननी पावागढ़ और अंबाजी दर्शन कर श्री सांवरिया सेंट जी का आशीर्वाद भी लेंगी। भक्ति और शक्ति का यह मिलन केवल एक धार्मिक आयोजन

श्रीकृष्ण चैतन्य संकीर्तन मंडल स्वर्ण जयंती महोत्सव निमित्त ग्राम टेमला रच रहा इतिहास



श्री पाटीदार का प्रभावी मार्गदर्शन

उल्लेखनीय है कि हाल ही में ग्राम के पुरुषों की श्रीराम लला जन्मस्थली अयोध्या की पांच दिवसीय यात्रा श्री पाटीदार के संयोजन में निकाली गई थी। श्री नितिन भाई के नेतृत्व एवं मार्गदर्शन में लगभग 200 यात्रियों की तैयारियां सुनिश्चित की जा रही हैं। अब इतनी बड़ी संख्या में महिलाओं के लिए सुरक्षित और व्यवस्थित देवीशक्ति यात्रा की रूपरेखा तैयार की गई है। श्री पाटीदार के मार्गदर्शन में ग्राम के युवाओं और संकीर्तन मंडल ने यात्रा की तैयारियों को अंतिम रूप दे दिया है। ग्रामवासियों का उत्साह देखते ही बनता है। केसरिया ध्वज, पारंपरिक वेशभूषा और भक्ति गीतों के साथ पूरा टेमला गांव 3 अप्रैल की प्रतीक्षा कर रहा है। मंडल के सदस्यों का कहना है कि नितिन पाटीदार के निर्देशन में यह यात्रा ग्राम के इतिहास में मील का पत्थर साबित होगी। नहीं, बल्कि टेमला की 50 वर्षों की साधना का सामूहिक उत्सव है। स्वर्ण जयंती वर्ष के उपलक्ष्य में आयोजित इस विशेष यात्रा का लक्ष्य केवल शक्तिपीठों के दर्शन ही नहीं, बल्कि भक्ति के विभिन्न आयामों को समेटना है। यात्रा के दौरान श्रद्धालु पावागढ़ और अंबाजी मां शक्ति के चरणों में वंदन कर क्षेत्र की सुख-समृद्धि की कामना करेंगे। सांवरिया सेठ में शक्ति उपासना के साथ-साथ चित्तौड़गढ़ स्थित प्रसिद्ध सांवरिया जी के दर्शन कर भक्ति की धारा को पूर्णता देंगे।

संकीर्तन से शक्ति उपासना तक का सफर

देवी सर्वभूतेषु शक्ति रूपेण स्थिता के भाव के साथ शुरू हो रही यह यात्रा टेमला की आधी शताब्दी पुरानी आध्यात्मिक ऊर्जा का प्रतीक है। पिछले वर्ष आयोजित भव्य सात दिवसीय कथा और अयोध्या यात्रा के बाद यह आयोजन सामाजिक समरसता और नारी शक्ति के सशक्तिकरण की नई मिसाल पेश करेगा।

गुना में सहेली बनीं शैतान, अपनी दोस्त को पति के हवाले कर कराया गलत काम

गुना। गुना शहर के कैंट थाना इलाके में एक युवती से रेप का मामला सामने आया है। जिसके साथ वह पालंर का काम सीखने जाती थी, उसने ही अपने पति से युवती का कई बार रेप कराया। पुलिस ने एक महिला, उसके पति और देवर के खिलाफ एफआईआर दर्ज की है। बता दें कि कैंट इलाके में रहने वाली एक 22 वर्षीय युवती ने कैंट थाने पहुंचकर शिकायत दर्ज कराई। उसने बताया कि वह और यास्मीन खान निवासी गुलाबगंज साथ में पालंर का काम सीखने जाते थे। वह इसी काम से यास्मीन खान के घर पर आती जाती रहती थी। यास्मीन खान का पति शरीफ खान भी कई बार उसके घर पर मिलता था। युवती ने बताया कि करीब 4 महीने पहले की बात है। तारीख याद नहीं है, उस दिन दोपहर के करीब 3 बजे यास्मीन ने उसे काम से घर पर बुलाया था। जब वह उसके घर पर पहुंची, तो घर पर यास्मीन नहीं थी। उसके घर पर शरीफ खान था। युवती ने पूछा कि यास्मीन कहाँ है, तो शरीफ ने कहा कि थोड़ी देर बैठ जाओ, यास्मीन आ रही है। युवती वहीं रुक गई। तभी शरीफ ने जबरदस्ती उसके साथ बलात्कार किया। फिर शरीफ ने धमकी दी कि अगर यह बात किसी को बताई, तो तुझे जान से खत्म कर दूंगा और तेरी बदनामी कर दूंगा। युवती उस समय डर गई। उसने अपने घर पर यह बात नहीं बताई। यास्मीन को यह बात बताई, तो उसने कहा कि गलती से हो गया होगा, तू किसी को बताना मत।

गैस सिलेंडर की बढ़ती किल्लत पर फूटा कांग्रेस का गुस्सा

पीपुल्स प्रवक्ता, गुना।

गैस सिलेंडर की बढ़ती शॉर्टेज, पेट्रोल डीजल की किल्लत, बिजली के बढ़ते दामों के खिलाफ प्रदेश कांग्रेस के आठान पर गुना में भी प्रदर्शन किया गया। इसमें खास बात यह रही कि गैस सिलेंडर की किल्लत को लेकर कांग्रेस ने खाली सिलेंडर लेकर प्रदर्शन कर ज्ञापन सौंपा। बता दें कि प्रदेश कांग्रेस ने सभी जिलों में ब्लॉक स्तर पर प्रदर्शन करने के निर्देश दिए थे। इसमें गैस की शॉर्टेज, बिजली के बढ़ते दामों पीसीसी के निर्देश पर गुना में भी प्रदर्शन किया। शहर कांग्रेस अध्यक्ष रजनीश शर्मा के नेतृत्व में कांग्रेसी हनुमान चौराहे पर नगरपालिका के सामने

एकत्रित हुए। यहां नुक़ड़ सभा के बाद कांग्रेसी रैली के रूप में एसडीएम कार्यालय पहुंचे। यहां अपनी मांगों संबंधित ज्ञापन प्रशासन को सौंपा गया। बता दें कि जिला प्रशासन लगातार यह दावा कर रहा है कि जिले में पर्याप्त मात्रा में गैस, पेट्रोल, डीजल उपलब्ध है। इस प्रदर्शन में शहर कांग्रेस अध्यक्ष रजनीश शर्मा के नेतृत्व में भी गैस की शॉर्टेज को लेकर प्रदर्शन किया गया। प्रशासन को सौंपे गए ज्ञापन में कहा गया है कि आज यह ज्ञापन केवल स्याही से नहीं, बल्कि हरे उस मां की आंखों के आंसुओं से लिखा जा रहा है, जिसकी रसोई का चूल्हा गैस सिलेंडरों की भारी कमी और महंगाई की भेंट चढ़ चुका है।

खेड़ापति हनुमान मंदिर में गुंजेगा सीताराम संकीर्तन, 2 को उमड़ेगा आस्था का सैलाब

पीपुल्स प्रवक्ता, भैरुदा।

भैरुदा नगर सहित संपूर्ण क्षेत्र में आगामी 02 अप्रैल को हनुमान जन्मोत्सव का पर्व हर्षोल्लास और भक्तिभाव के साथ मनाया जाएगा। संकटमोचन हनुमान जी के जन्मोत्सव को लेकर क्षेत्र के सभी मंदिरों में विशेष तैयारियां अंतिम चरण में हैं। विशेष रूप से नगर के प्राचीन एवं सुप्रसिद्ध खेड़ापति हनुमान मंदिर में इस वर्ष भव्य आयोजन की रूपरेखा तैयार की गई है। जहाँ बड़ी संख्या में श्रद्धालुओं के जुटने की संभावना है। खेड़ापति हनुमान मंदिर के पुजारी प्रकाश तिवारी ने बताया कि जन्मोत्सव के पावन अवसर पर भगवान हनुमान का अलौकिक और भव्य श्रृंगार किया जाएगा। इस दौरान मंदिर



परिसर को आकर्षक रोशनी और फूलों से सजाया जा रहा है। आयोजन की शुरुआत शाम 5:30 बजे से होगी। जिसमें सीताराम संकीर्तन का आयोजन किया जाएगा। इस दौरान स्थानीय गायकों और श्रद्धालुओं द्वारा प्रभु श्री राम और भक्त शिरोमणि के भजनों की प्रस्तुति दी जाएगी,जिससे पूरा वातावरण धर्ममय हो जाएगा। श्रद्धालुओं के लिए मुख्य आकर्षण शाम 7:30 बजे होने वाली महाआरती होगी। महाआरती के पश्चात भगवान को विशेष भोग लगाया जाएगा और प्रसाद वितरण का कार्यक्रम संपन्न होगा। केवल नगर ही नहीं, बल्कि ग्रामीण अंचलों में भी हनुमान जयंती को लेकर भारी उत्साह देखा जा रहा है। क्षेत्र के अन्य प्रमुख हनुमान मंदिरों में भी सुबह से ही अभिषेक,सुंदरकांड पाठ और भंडारे के आयोजन सुनिश्चित किए गए हैं। मान्यता है कि खेड़ापति हनुमान मंदिर में दर्शन मात्र से भक्तों की सभी मनोकामनाएं पूर्ण होती हैं,यही कारण है कि इस विशेष दिन पर यहाँ न केवल स्थानीय बल्कि दूर-दराज के क्षेत्रों से भी श्रद्धालु मल्था टेकने पहुंचते हैं।

आज खरगोन में पत्रकारिता का महाकुंभ विधानसभा अध्यक्ष करेंगे शुभारंभ, डॉ. एलएन मालवीय होंगे विशेष आकर्षण

पीपुल्स प्रवक्ता, खरगोन।

मध्य प्रदेश की पावन धरा आज से पत्रकारिता के एक ऐतिहासिक वैचारिक संगम की साक्षी बनने जा रही है। मध्य प्रदेश श्रमजीवी पत्रकार संघ के प्रांताध्यक्ष शलभ भदौरिया के मार्गदर्शन में 31 मार्च और 1 अप्रैल को आयोजित होने वाले दो दिवसीय प्रांतीय अधिवेशन का भव्य आगाज होने जा रहा है। इस भव्य कार्यक्रम का शुभारंभ मुख्य अतिथि के रूप में मध्य प्रदेश विधानसभा अध्यक्ष नरेंद्र सिंह तोमर करेंगे। विशेष रूप से कार्यक्रम के शुभारंभ सत्र में निमाड के गौरव और प्रख्यात तकनीकी विशेषज्ञ डॉ. एलएन मालवीय भी मंच साझा करेंगे। उनके साथ सांसद गणेश पटेल, ज्ञानेश्वर पाटिल और क्षेत्र के वरिष्ठ जनप्रतिनिधि व अधिकारी भी इस



गिरिमामय आयोजन की शोभा बढ़ाएंगे। आयोजन समिति के संयोजक परसराम चौहान और जिलाध्यक्ष सदाशिव वर्मा ने बताया कि इस अधिवेशन में प्रदेशभर से सैकड़ों मीडियाकर्मी जुटेंगे। वरिष्ठ पत्रकारों द्वारा वर्तमान पत्रकारिता की चुनौतियों और मीडियाकर्मियों की समस्याओं पर गंभीर चर्चा की जाएगी। राष्ट्रीय कवियों का सम्मेलन आकर्षण का केंद्र होगा, जिसमें डॉ. अनीता आनंद और शंभू सिंह मनोहर काव्य प्रस्तुति देंगे। साथ ही, निमाड की लोक संस्कृति कलगी-तुरी का गायन भी होगा। पद्मश्री जगदीश जोशीला का विशेष अभिनंदन किया जाएगा। साथ ही वरिष्ठ पत्रकार मनोहर मंजुल, बुजेंद्र जोशी और भागीरथ नामदेव को सम्मानित किया जाएगा।

संगठन की ताकत कार्यकर्ताओं की कार्यशैली से होती है तय: विधायक पाटीदार



पीपुल्स प्रवक्ता, खरगोन।

भारतीय जनता पार्टी के संगठन को मजबूत बनाने की दिशा में खरगोन ग्रामीण और खरगोन पश्चिम मंडल का दो दिवसीय प्रशिक्षण वर्ग सोमवार को संपन्न हुआ। पंडित दीनदयाल उपाध्याय प्रशिक्षण महा अभियान 2026 के तहत खरगोन ग्रामीण मंडल अध्यक्ष भूपेंद्र पाटीदार के संयोजन में प्रशिक्षण आयोजित किया गया। पीपरी में आयोजित इस वर्ग के समापन अवसर पर विधायक बालकृष्ण पाटीदार ने कार्यकर्ताओं को मार्गदर्शन दिया। विधायक ने अपेक्षित कार्यकर्ताओं को अनुशासन, संगठन और समय की अहमियत पर विशेष जोर दिया। उन्होंने

कहा कि किसी भी संगठन की ताकत उसके कार्यकर्ताओं की कार्यशैली से तय होती है। उन्होंने समय की पाबंदी को सबसे जरूरी बताते हुए कहा कि पार्टी का कोई भी कार्यक्रम, बैठक या प्रशिक्षण हो, तो कार्यकर्ताओं को कम से कम 10 मिनट पहले पहुंचना चाहिए। यही अनुशासन संगठन को मजबूत बनाता है। समापन सत्र में जिला मीडिया प्रभारी कांतिलाल कर्मा ने सोशल मीडिया, एआई, नमो एप और सरल एप के जरिये संगठन की रीति-नीति के साथ ही शासन की जनकल्याणकारी योजनाओं के प्रचार-प्रसार के तरीकों पर चर्चा की।

10 पिस्टल और 5 कट्टों के साथ पांच गिरफ्तार, बेचने आया सिकलीगर भी शामिल

बड़ी कार्यवाही : हरियाण और उत्तर प्रदेश के बदमाशों से अवैध हथियारों का जखीरा जब्त

पीपुल्स प्रवक्ता, खरगोन।

आधुनिक पिस्टल की तरह पिस्टल बनाने में माहिर हो चुके सिगनूर के सिकलीगर पुलिस का सिरदर्द बने हुए है। यहां बने हथियारों की डिमांड देशभर में है। ऐसे ही जानलेवा हथियारों के सौदे का पर्दाफाश करते हुए उत्तरप्रदेश और हरियाणा के बदमाशों से हथियारों की बड़ी खैप जब्त की है। दो अलग-अलग प्रकरण में पुलिस ने सिगनूर के सिकलीगर सहित उत्तरप्रदेश और हरियाणा के चार बदमाशों को अवैध हथियारों के जखीरे के साथ गिरफ्तार किया है। कार्रवाई में दो लाख 50 हजार रुपए कीमत की 5 देशी पिस्टल, 75 हजार रुपए कीमत की 5 देशी कट्टे सहित एक बाईक जब्त की है। आरोपी सिकलीगर पर पूर्व से 4 आर्म्स एक्ट के प्रकरण दर्ज। गोगावां थाना पुलिस से मिली जानकारी अनुसार कार्रवाई में बारवा मिल फाटे पर ग्राम बेहरामपुर टेमा के पास अवैध हथियारों की



डिलीवरी के दौरान दो खरीदारों और एक बेचवाल को गिरफ्तार किया है। कार्रवाई के दौरान फाटे पर रोड़ के आस पास की झाड़ियों में छुप कर निगरानी रखी गई। यहां दो युवक किसी का इंतजार कर रहे थे, इन पर निगरानी रखी गई। इसी दौरान बाईक पर आए युवक ने एक थैली उन दोनों को दी व जाने लगा, जिसे घेराबंदी कर पकड़ा गया। मौके से शौलेन्द्र

पिता राधेश्याम यादव निवासी पनौता थाना इरादत नगर जिला आगरा उत्तरप्रदेश, यादवेन्द्र पिता सत्यवीर यादव निवासी पनौता जिला आगरा उत्तरप्रदेश एवं सदीप सिकलीगर निवासी सिगनूर को हिरासत में लिया। थैली को चेक करने पर उसमें 5 देशी पिस्टल व 5 देशी कट्टे मिले। तीनों के खिलाफ प्रकरण दर्ज कर विवेचना में लिया है।

इधर घुघरियाखेड़ी से धराए हरियाणा के बदमाश

27 मार्च को थाना गोगावां पुलिस ने मुखबिर की सूचना पर घुघरियाखेड़ी गोगावां फाटा पर निगरानी की। इसी दौरान बताए गए हलिये के दो व्यक्ति दिखाई दिए, जो पुलिस को देखकर भागने का प्रयास करने लगे, तत्काल घेराबंदी कर पकड़ लिया गया। पुलिस ने कार्रवाई में हर्षदीप निवासी मंडी दवाली थाना सिटी जिला सिरसा हरियाणा एवं हरप्रति सिंह निवासी ग्राम फुल्लो सदर थाना टबावली जिला सिरसा हरियाणा को पकड़ा। इनके पास मिले बैग की तलाशी लेने पर एक लाख 25 हजार रुपए कीमत की 5अवैध देशी पिस्टल मिली। आरोपियों का पुलिस रिमान्ड प्राप्त कर विस्तृत पूछताछ कर सिकलीगर को भी प्रकरण में आरोपी बनाया जाएगा।